

## ہم احمدی ایک پر امن معاشرے کے بارے میں جب دنیا کو کہتے ہیں تو ہمیں بھی اپنے ہر معااملے میں معاشرے میں امن قائم کرنے کی کوشش کرنی چاہئے

خلاصہ خطبہ جمعہ حضرت خلیفۃ المسیح الخامس ایدہ اللہ تعالیٰ بنصرہ العزیز فرمودہ مورخہ 11 اگست 2017 بمقام مسجد بیت الفتوح، مورڈن (لندن)

تشہد، تعود اور سورۃ فاتحہ کی تلاوت کے بعد حضور انور ایدہ اللہ تعالیٰ بنصرہ العزیز نے فرمایا:

ہر احمدی جو اپنے آپ کو حضرت مسیح موعود علیہ الصلوٰۃ والسلام کی بیعت میں شامل کرتا ہے روحانی اخلاقی علمی اعتقادی بہتری کے لئے ایک عہد کرتا ہے اور اس دور میں جب اللہ تعالیٰ نے ہمیں ایم ٹی اے کی نعمت سے نوازا ہوا ہے اور جماعتی پروگرام جلسے خطبات اور سب سے بڑھ کر عالمی بیعت میں تو ایم ٹی اے اور انٹرنیٹ کے ذریعہ لاکھوں احمدی شامل ہوتے ہیں اس لئے ہر وہ احمدی جو پیدائشی احمدی ہے یا خود بیعت کر کے احمدیت میں شامل ہوا ہے یہ نہیں کہہ سکتا کہ ہمیں تو بیعت کے عہد کا پتا نہیں ہے۔

پس اگر ضرورت ہے تو اس چیز کی کہ ہم بیعت کرنے کے بعد اس کی تفصیلات جانے کی کوشش کریں اور بیعت کے عہد کو سامنے رکھیں اگر ہم بیعت کی شرائط میں بیان کردہ اخلاقی بہتری کی شرائط کو ہی سامنے رکھیں تو ہمارے اخلاقی معیار معاشرتی تعلقات کا رو باری معاملات اور روزمرہ کے لین دین کے معاملات گھریلو اور عائی معاملات ان سب میں ایک غیر معمولی بہتری اور بلندی پیدا ہو سکتی ہے لیکن ہم میں سے بہت سے ایسے ہیں جو ان معیاروں سے بھی بہت دور ہیں جو حضرت مسیح موعود علیہ الصلوٰۃ والسلام ہم میں دیکھنا چاہتے ہیں۔ اس تعلق سے اپنی شرائط میں جن باتوں کی طرف آپ نے توجہ دلائی ہے ان میں سے چند ایک یہ ہیں مثلاً

کہ جھوٹ نہیں بولنا ظلم نہیں کرنا خیانت سے بچنا ہے نفسانی جوشوں سے مغلوب نہیں ہونا عام دنیا کو عموماً اور مسلمانوں کو خصوصاً اپنے نفسانی جوشوں کی وجہ سے ہاتھ یا زبان سے تکلیف نہیں دینی تکبر نہیں کرنا عاجزی اختیار کرنی ہے خوش خلقی کا مظاہرہ ہمیشہ کرتے ہوئے زندگی بسر کرنی ہے۔ عموماً بی ن نوع انسان کو فائدہ پہنچانے کی کوشش کرنی ہے۔

ہم اگر ان باتوں پر توجہ دیں تو جیسا کہ میں نے کہا ہم اپنے اخلاق کے معیار بڑھا سکتے ہیں لیکن اگر ہم جائزہ لیں تو ہمارے اندر بھی ایک قبل فکر تعدادیسی ہے جو باوجود بیعت کے عہد کے ان باتوں پر عمل نہیں کرتی۔ جب تک ہم ذاتی طور پر ایسی صورت حال سے نہیں گزرتے جہاں ہمیں اپنے حقوق قربان کر کے یا اپنے آپ کو تکلیف میں ڈال کر اپنے اعلیٰ اخلاق کو اختیار کرنا ہو، ہم بڑے زورو شور سے یہ کہتے ہیں کہ یقیناً ان اعلیٰ اخلاق کا مظاہرہ ہمیں کرنا چاہئے اور جو نہیں کرتا وہ بڑا ظلم کرتا ہے لیکن جب ہم براہ راست متاثر ہو رہے ہوں تو ہم میں سے اکثریت ان اخلاق کو بھول جاتی ہے۔ میں نے دیکھا ہے کہ قضا کے بعض معاملات جب میرے سامنے آتے ہیں تو جھوٹ اور سچ کو ثابت کرنے کی بجائے حق لینے کی بجائے ہٹ دھرمی اور ضد کا ایسا اظہار ہوتا ہے کہ حیرت ہوتی ہے۔ پس احمدی وکیلوں کو بھی چاہئے اور فریقین کو بھی کہ وہ اپنے عہد بیعت اور اللہ تعالیٰ کے خوف کو اپنے مفادات پر ترجیح دیں۔ ایسے وقت میں ایک مؤمن کا کام ہے کہ جھگڑوں کو طول دینے کی بجائے اپنی ضدوں پر اڑنے کی، بجائے اللہ تعالیٰ کی رضا کی خاطر اپنے اندر نرمی پیدا کر کے جماعتی نظام یا قضا میں اپنے معاملات لاکیں اور

کوشش یہ ہو کہ ہم آپس میں بھائی بھائی ہیں ہم نے ان غلط فہمیوں یا جائز ناجائز شکایتوں کو دور کر کے آپس میں پیار اور محبت سے زندگی گزارنی ہے۔ لیکن اگر جس کے ذمہ حق بتتا ہے اور جس کا حق بتتا ہے دونوں صدی طبیعت کے مالک ہوں تو پھر چاہے جماعتی نظام ہے یا قضاہ ہے یا عدالت ملکی عدالت بھی ہے یہ سب جیسے بھی انصاف پر مبنی فیصلہ کریں کبھی بھی معاملہ انجام کو نہیں پہنچتا اور جس کے ذمہ حق بتتا ہے بعض دفعہ و حق مار جاتا ہے اور حق نہیں دیتا یا فیصلہ تسلیم نہیں کرتا ہے یا پھر مجھے لکھ دیتے ہیں کہ ہم پر بڑا ظلم ہوا ہے آپ خود اس معاملے کو دیکھیں اور یہ شکوئے کبھی ختم نہیں ہوتے۔

پس اگر جھگڑوں کو ہم نے احسن رنگ میں نہ پٹانا ہے تو ضدوں کو چھوڑنے کی ضرورت ہے بلکہ بعض اوقات جھگڑوں کو ختم کرنے کے لئے حق اگر بتتا بھی ہے تو اس حق کے لینے میں دوسرے فریق کو سہولت دینے کی ضرورت ہوتی ہے اور بعض دفعہ کچھ حد تک حق چھوڑنا بھی پڑ جاتا ہے اس بارے میں اللہ تعالیٰ ہمیں کیا تعلیم دیتا ہے اللہ تعالیٰ فرماتا ہے کہ و ان کا ن ذو عسرۃ فننظرۃ الی میسرۃ و ان تصدقوا خیرا لکم ان کنتم تعلموں۔ اور اگر کوئی تنگ حال ہو کر آئے تو آسائش ہونے تک اسے مہلت دینی چاہئے اور اگر تم اپنے قرض معاف کرو تو یہ بہت اچھا ہے اگر تم علم رکھتے ہو تمہیں پتا ہونا چاہئے کہ تم پر بھی ایسے حالات آسکتے ہیں جب مجبور یاں ہوں اور پھر سب سے بڑھ کر یہ کہ اللہ تعالیٰ ہمیں ہمارے بہت سے معاملات میں چھوٹ دیتا ہے اگر اللہ تعالیٰ جو تمام طاقتوں کا مالک ہے ہمیں ہمارے معاملات میں کپڑے نے لگ جائے تو ہمارا کوئی ٹھکانہ نہ رہے۔ پس ضروری ہے کہ ہم ایک دوسرے کے معاملات میں نرمی اور سہولت کا سلوک کریں۔ یہ ایک اصولی ہدایت ہے روزمرہ کے معاملات میں بھی کاروباروں کے معاملات میں بھی قرضوں کے لین دین کے معاملات میں بھی یہ چیزیں ہمیشہ یاد رکھنی چاہئیں۔ آنحضرت صلی اللہ علیہ وسلم نے بھی مؤمنوں کو بار بار توجہ دلائی ہے کہ تم دنیا میں رحم اور نرمی سے کام لو تو آسمان پر خدا تعالیٰ بھی تم سے رحم کا سلوک کرے گا اور نہ ہمیں ہر وقت یاد رکھنا چاہئے کہ ہمارا بھی ایک دن حساب ہو گا اگر اللہ تعالیٰ صرف حق پر فیصلہ کرنے لگے تو بخشنش بڑی مشکل ہو جائے۔ پس اللہ تعالیٰ کے رحم اور بخشنش کو جذب کرنے کے لئے ہمیں دنیا میں اپنے معاملات میں نرمی اور رحم کا سلوک ایک دوسرے سے کرنا چاہئے نہ کہ صرف سختی اور پکڑا اور صرف اپنے حق کی فکر ہو۔

اگر ہم قرآن کریم کی اس سنہری ہدایت کو یاد رکھیں اور آنحضرت صلی اللہ علیہ وسلم کے ارشاد کو سامنے رکھیں تو ایک پر امن معاشرے کا قیام عمل میں آئے۔ بے چینیاں پھر نہ پھیلیں کبھی رجھشیں لمبی نہ چلتی چلی جائیں فیصلوں پر عمل درآمد کرانے والے اداروں کا بھی حرج نہ ہو وہ ان جھگڑوں کو نہ پٹانے کی بجائے کسی تعمیری کام کی منصوبہ بندی کر سکتے ہیں۔ میرا وقت بھی ان فضولیات میں ضائع ہونے سے نجح جائے میں بعض دفعہ معاملات دیکھنے کے بعد فریقین کو جواب دیتا ہوں لیکن اگر ان کی مرضی کا جواب نہیں ہوتا تو پھر بھی اپنی بات پر وہ ضد پر قائم رہتے ہیں اڑے رہتے ہیں کہ نہیں ہم ہی ٹھیک ہیں اور یہی ضد ہوتی ہے کہ فیصلہ بھی ہمارے حق میں ہو اور سہولت بھی ہم نے کوئی نہیں دینی دوسرے فریق کو۔ میرے واضح طور پر لکھنے کے باوجود بعض دفعہ نہایت ڈھنائی سے تیرے چوتھے مہینے خط لکھ جاتے ہیں کہ ہم نے اپنے معاملے کے بارے میں لکھا تھا اور ہم حق پر ہیں اس دفعہ فیصلہ کو دوبارہ دیکھا جائے اور ہمیں ہمارا حق دلوایا جائے۔

حضور انور نے فرمایا: اگر ایک فریق کے خیال میں اس کا حق بتتا ہے لیکن فیصلہ اس کے خلاف ہو جاتا ہے تو اس پر قضا پر یا قاضی پر الزام نہیں لگنا چاہئے بعض لوگوں کو یہ الزام لگانے کی عادت بھی پڑ جاتی ہے۔ اگر کسی فیصلہ میں کوئی ابہام ہو یا فریق دوسرے فریق کے خیال میں اس فیصلہ میں ابہام ہے تو فریق کی درخواست پر بعض دفعہ میں بھی فائل منگوا کر دیکھ لیتا ہوں لیکن اکثر فیصلہ صحیح ہوتے ہیں اور صرف بدظنوں کی وجہ سے شکوک و شبہات دل میں پیدا کئے جاتے ہیں۔ پس بدظنوں سے بچنا چاہئے بدظنی ایک اور برائی کا راستہ کھول دیتی ہے پھر۔ قضا کے

معاملات براہ راست لین دین کے ہوں کاروباری ہوں یا عائیلی ہوں ہر معاملے میں براہ راست یا با الواسطہ مالی لین دین کا معاملہ بن جاتا ہے کہیں حق مہر کی ادائیگی ہے کہیں سامان کی ادائیگی ہے میاں بیوی کے جھگڑوں میں۔ تو بہر حال مالی معاملات ہر جھگڑے میں کسی نہ کسی ذریعہ سے involve ہو جاتے ہیں اور سہولت دینے والا اصول جو ہے کہ سہولت دی جائے یہ ہر جگہ کچھ حصہ کچھ حد تک ضرور چلتا ہے۔ عائیلی معاملات میں بھی نقدر قم کا مطالبہ لین دین کے معاملات میں بھی رقم کا مطالبہ اکثر ہوتا ہے۔ عائیلی معاملات میں مثلاً حق مہر کی ادائیگی ہے یہ بھی یقیناً ایک قرض ہے جو خاوند کے ذمہ ہے۔ اسی طرح اگر براہ راست قرض کے لین دین کے معاملات ہیں اگر قضا حالات دیکھ کر قسطیں مقرر کر دے تو اس پر بھی دوسرا فریق کو اعتراض ہو جاتا ہے۔ ہم احمدی ایک پر امن معاشرے کے بارے میں جب دنیا کو کہتے ہیں تو ہمیں بھی اپنے ہر معاملے میں معاشرے میں امن قائم کرنے کی کوشش کرنی چاہئے۔

حضور انور نے فرمایا: مؤمنوں کو ایک دوسرے کا حق ادا کرنے میں چستی دکھانی چاہئے۔ بہت سے معاملات ہیں ایسے بھی کہ حق لینے والے کے رویے کو ہم زرم کر بھی لیں تو حق دینے والے کارویہ معاملہ آگے نہیں بڑھنے دیتا اور پھر یہ بھی شکوہ ہوتا ہے کہ ہمارے ساتھ زمی نہیں کی گئی۔ آنحضرت صلی اللہ علیہ وسلم کے اس حوالے سے کہ حسین معاشرے کے قیام کے لئے کسی باتیں ہونی چاہئیں۔ بعض ارشادات پیش کرتا ہوں اس سلسلہ میں۔ آپ ایک موقع پر آپس کے معاملات میں زمی پیدا کرنے والے کو دعا دیتے ہوئے فرماتے ہیں کہ اللہ تعالیٰ آسانی پیدا کرنے والے آدمی پر حرم فرمائے جب وہ خرید و فروخت کرتا ہے اور جب وہ قرض کی واپسی کا تقاضا کرتا ہے۔ پھر آپ نے آسانیاں پیدا کرنے والوں کو خوشخبری دیتے ہوئے اور دوسروں کو اس کی ترغیب دلاتے ہوئے ارشاد فرمایا کہ اللہ تعالیٰ نے ایک شخص کو جنت میں داخل کیا جو خریدتے وقت اور قرض دیتے وقت اور قرض کا تقاضا کرتے وقت آسانی پیدا کرتا تھا۔ پھر ایک روایت میں آتا ہے آپ نے فرمایا کہ جس شخص نے تنگ دست مقرض کو قرض کی ادائیگی میں مہلت دی یا معاف کر دیا تو قیامت کے روز جب اللہ تعالیٰ کے سامنے کے علاوہ کوئی سایہ نہیں ہوگا تو اللہ تعالیٰ اس کو اپنے عرش کے نیچے سایہ عطا فرمائے گا۔

پھر آپ صلی اللہ علیہ وسلم نے فرمایا کہ ایک تاجر لوگوں کو قرض دیا کرتا تھا اگر وہ کسی تنگ دست شخص کو دیکھتا تو اپنے ملازموں کو کہتا کہ اس سے صرف نظر کرو شاید اللہ تعالیٰ ہم سے بھی صرف نظر فرمائے۔ آپ فرماتے ہیں کہ چنانچہ اس کے اس عمل کی وجہ سے اللہ تعالیٰ نے اس سے صرف نظر فرمایا۔ پس جن کو توفیق ہوان کو چاہئے کہ جس حد تک ممکن ہو سہولت مہیا کریں، بجائے اس کے کہڑائی جھگڑوں اور عدالتوں میں فضول وقت ضائع کریں اور رقم خرچ کریں۔ لیکن اسلام صرف یہی نہیں کہتا کہ قرض دینے والے اور حق لینے والے یہ سہولتیں دیں اسلام ایک ایسا معاشرہ قائم کرتا ہے اور ہر ایک فریق کو اس کے فرائض کی طرف توجہ دلاتا ہے جس سے دلوں کی نفرتیں دور ہوں اور امن بھی قائم ہو اس لئے جس کے ذمہ حق کی ادائیگی ہے انہیں بھی بڑی تلقین کرتا ہے۔ حضرت مسیح موعود علیہ الصلوٰۃ والسلام کی شرائط میں ایک یہ بھی شرط ہے کہ فساد سے بچنے کی کوشش کروں گا۔ چنانچہ آنحضرت صلی اللہ علیہ وسلم نے اس بارے میں بھی ہمیں ہدایت سے نوازا ہے ایک روایت میں آتا ہے کہ آپ صلی اللہ علیہ وسلم نے فرمایا کہ دولت مند کا قرض ادا نہ کرنے میں ٹال مٹول کرنا ظلم ہے۔ اگر تم میں سے کسی کو ٹال مٹول کرنے والے کا پیچھا کرنے کو کہا جائے تو چاہئے کہ اس ٹال مٹول کرنے والے کا پیچھا کرے یعنی پھر مجبور کر کے اس سے دوسروں کا حق دلوایا جائے قرض ادا کروایا جائے۔ یہاں کوئی نزی نہیں کسی سہولت کی ضرورت نہیں کیونکہ اس کو توفیق ہے۔ پھر آنحضرت صلی اللہ علیہ وسلم نے ایک جگہ فرمایا کہ قرض ادا کرنے والے کا ٹال مٹول کرنا اس کی آبر و اراس کی سزا کو حلال قرار دیتا ہے۔ پس نظام جماعت کا فرض ہے کہ ایسے حقوق غصب کرنے والوں کو سزا ملتی ہے تو پھر انہیں شور نہیں دے اگر وہ تعاوں نہیں کرتے۔ پس جب قضا کے فیصلوں کے مطابق تعمیل نہ کرنے والوں اور حق مارنے والوں کو سزا ملتی ہے تو پھر انہیں شور نہیں

مچانا چاہئے کہ ہم سے نرمی کا سلوک نہیں کیا گیا۔ اللہ تعالیٰ کے رسول نے اسے سزادیے جانے کا حق نظام جماعت کو دیا ہے ملکی قانون بھی ایسے لوگوں کو سزادیتا ہے۔ پھر ایک بڑے انذار اور خوف دلانے والا ارشاد ہے آنحضرت صلی اللہ علیہ وسلم کا کہ جس شخص نے لوگوں سے واپسی کرنے کی نیت سے مال لیا یا قرض لیا اللہ تعالیٰ اس کی طرف سے ادائیگی کروادے گا اور جو شخص مال کھانے اور تلف کرنے کی نیت سے لے گا اللہ تعالیٰ اسے تلف کر دے گا۔ پس اگر نیت نیک ہو تو اللہ تعالیٰ وسائل اور ذرائع پیدا فرمادیتا ہے یا قرض دینے والے کے دل میں نرمی کے جذبات پیدا کر دیتا ہے لیکن اگر نیت ہی نیک نہیں تو پھر اللہ تعالیٰ بھی اسے سزادیتا ہے۔ آنحضرت صلی اللہ علیہ وسلم تو عموماً ایسے شخص کا جنازہ نہیں پڑھتے تھے جس کے ذمہ قرض ہوا اور اس کی جائیداد یا موجود قسم اس قرض کی ادائیگی کی کفایت نہ کرتی ہو آنحضرت صلی اللہ علیہ وسلم قرض سے بچنے کی دعا بھی کیا کرتے تھے بلکہ قرض اور کفر کو آپ نے ملایا ہے چنانچہ ایک روایت ہے صحابی کہتے ہیں کہ میں نے آنحضرت صلی اللہ علیہ وسلم کو یہ فرماتے ہوئے سنا کہ میں کفر اور قرض سے اللہ کی پناہ مانگتا ہوں ایک شخص نے عرض کیا کہ یا رسول اللہ قرض کا معاملہ کفر کے برابر کیا جائے گا اس پر آنحضرت صلی اللہ علیہ وسلم نے فرمایا ہاں۔ پس یہ وجہ ہے کہ پناہ مانگتی چاہئے اور براہ راست قرض لینے والے بھی حتی الوع قرض لینے سے بچیں ان کو بچنا چاہئے اور اگر لے لیا ہے وہ تو پھر ادائیگی کی فکر بھی کرنی چاہئے۔ پس افراد جماعت کو اس طرف بہت توجہ کی ضرورت ہے۔ قرضوں کی ادائیگی کے بارے میں حضرت خلیفة مسیح الاول رضی اللہ تعالیٰ عنہ نے ایک نسخہ بتایا۔ مقروض اگر اس پر عمل کریں بہت سارے لوگ لکھتے ہیں قرضوں کے بارے میں تو یہ اس پر عمل کر کے دیکھیں۔ آپ نے فرمایا کہ ایک تو استغفار بہت زیادہ کیا کرو و دوسرا یہ کہ فضول خرچی چھوڑ دو۔ اکثر قرضے لوگ اس لئے لیتے ہیں کہ فضول خرچی کر رہے ہوتے ہیں خواہشات بڑھا رہے ہوتے ہیں اور تیسرے آپ نے فرمایا کہ اگر ایک پیسہ بھی ملے تو قرض خواہ کو دے دو۔ بعض لوگ شوق میں قرض لے لیتے ہیں یہ فضول خرچی ہے۔ اگر ایک دفعہ قرض لے لے انسان تو پھر قرضوں میں وحشتا چلا جاتا ہے۔ پس ان فضول خواہشات سے بچنا چاہئے۔ اسی طرح بہت سارے لوگوں نے کاروبار کرنے شروع کئے کوئی تجربہ نہیں ہے نوجوان ہیں اور کاروبار کے نام پر لوگوں سے رقمیں لے لیں۔ ناجربہ ہونے کی وجہ سے سارا کاروبار ختم ہو گیا خود بھی محتاج ہو گئے اور لوگوں کے پیسے بھی لے ڈوبے تو ایسے لوگوں کو بھی احتیاط کرنی چاہئے اور دینے والوں کو بھی بجائے اس کے بعد میں شکوے پیدا ہوں اور مقدمے کریں پہلے ہی سوچ سمجھ کر قرضے دینے چاہئیں۔ بہر حال ان چیزوں سے ہمیں بچنا چاہئے تاکہ ایک پر امن معاشرہ ہمارے اندر ہمیشہ قائم رہے۔

اللہ تعالیٰ ہمیں اپنی زندگیوں میں ایک حقیقی مومنانہ رنگ پیدا کرنے کی توفیق عطا فرمائے اور ایک پر امن معاشرہ ہم قائم کرنے والے ہوں اور جو اعلیٰ اخلاق ہیں اعلیٰ معیار ہیں اخلاق کے جن کی حضرت مسیح موعود علیہ الصلوٰۃ والسلام نے ہم سے توقع رکھی ہے جن کا قرآن کریم میں بھی ذکر ہے جن پر آنحضرت صلی اللہ علیہ وسلم نے بھی توجہ دلائی ان کو اپنانے والے ہوں۔ .....☆.....

**Khulasa Khutba Jumma Huzoor Anwar 11 - August - 2017**

### **BOOK POST (PRINTED MATTER)**

To .....

.....

.....

.....

From : Office Ansarullah Bharat, Aiwan-e-Ansar  
Mohalla Ahmadiyya Qadian-143516, Dt.Gurdaspur, PUNJAB